

श्री अयोध्या में प्यारे श्रीराम जे युवराज पद लाइ अभिषेक जी तियारी थियण लगी। सारी नगरी उन उत्साह में झूमी रही आहे ऐं नव वधू अ वांगे सींगारजी रही आहे। पर अयोध्या जी हीअ खुशी देवताउनि खे कीन वणी छोट संदनि कार्य में बाधा पवण जो खेनि डपु थियण लगो। इन करे उन आनन्द में विघ्न विझण लाइ श्रीकैकेई देवी अ खे कारणु बणायो। श्रीसरस्वती अ मनाए दासी मंथरा द्वारा खीर में खटाणि विझी छद्दी। इन्हीअ वज्रपात श्री अयोध्या जा सभु सुख सपनो करे छद्दिया। चोदहं वरिहियनि लाइ गहिरी ऊंदहि जो पड़िदो पइजी वियो अयोध्या जे आनंद मथां। राज कार्य मिलण जे बदिरां बनवास मिलण जी गाल्हि बुधी द्रुकी वेई तपस्वनी अमां कौशल्या महाराणी।

सिकी सिकी मिलियो हो जंहिखे हीउ सुवनु सभागो। जंहिजा प्रेम प्यासा नेण प्राण जीवन पुट जे चंद्र वदन खे दिसी अजां पूरा तृपति बि न थिय आहिनि। उहा मिठी अमां हीउ क्रूर समाचार बुधी कंबी कंबी अचेत थी किरी पेई। दासयुनि जे जतननि ते थोरो सुजागु थी पर समुझ में न पियो अचेसि त छा करे। कुझु बि निश्चय न पेई करे सघे। धर्म ऐं प्रेम जी छिकताण में साणी थी पेई बुढिड़ी अमां। नेठि प्रेम जी गहिराइप में अधीर थी चवण लगी।

मुंहिजा प्राण आधार! प्राण प्यारा! प्राण जीवन! सलोना सुकुमार
दिलिबर पुट राम! मूं बुढिड़ी अ निमाणी अ माउ जी व्याकुलु वाणी बुधु
पुट! लाल!

मां सभेई सत्य वचन, वेद जूं मरियादाऊं, कख वांगुरु घोर फिटी कंदसि
तुंहिजे मंगल मई दर्शन जे मथां। जेको धर्म तुंहिजे चरण गुलिडत्रनि खां
परे करे लाल!

उन खे मां अधर्म थी समुझां। मिठिड़ा पुट ! तूं देव दुर्लभु धनु असां खे
बिना साधन सस्तो मिलिएं इन करे बचा ! असां तुंहिजो कदुरु न
कयोसीं।

सम्भारे न था सधूं पंहिजी सची सम्पति। द्राढ़ो दुखु थो थिएमि धर्मात्मा
महाराज जे हीणे हाल ते। पंहिजे प्राण प्यारे सुकुमार लाल खे छदे
सचारु ऐं धर्मात्मा थियणु थो चाहे। नारीअ जे मोह जे फंदे में फासी
सर्वसु थो विजाए। कहिड़ी विडम्बना आहे जो चमकीले कांच खे पाइण
लाइ पंहिजी प्यारी चिन्तामणि खे फिटी करे रहियो आहे। हे प्रभू ! तूं
रक्षा करि।

ओ मुंहिजा साकेत जा सम्राट लाडुला पुट ! कहिड़ा पथर पिया
आहिनि चक्रवर्ती अ जे चित ते जो मुनियुनि जे वन्दनीय, चकोरनि जे
चन्द्रमा, शंकर बाबे जे आराध्य देव, पंहिजे प्राण जीवन, सभिनी
साधननि जे सचे फल सरूप तोखे न सुजातो अथसि। हाय ! हाय !

जो जहिडे निर्दोष, निर वैर, सरल, संत स्वभाव पुट खे जुवानी अ में थो जोगी बणाए। जीअरे ई थो मुड़िदो करे अभागिणि माउ खे।

मिठा रघुवर ! प्यारा राघव ! तुंहिजो बाबा माया वसि थी बेहालु थी पियो अथई। सुख निधान सुवन खां मुंहं मोड़े दुख सागर में गलितानु थी रहियो आहे। पर मिठिड़ा लाल ! मूं खे हिन दुख जे दरियाह, सूरनि जे सागर, चिंताउनि जे समुद्र में बुढ़ण खां तूं ई बचाए सघदें। मुंहिजा दीन बंधू दयाल पुट मूं माउ खे हिन बरपट में हेखिलो न छद्रिजांइ। मुंहिजो तो खां सवाय भला ब्रियो केरु आहे हिन अयोध्या में। मां निबलु भला ब्रियो कंहि खे पुकारियां?

अमां जे इन्हनि दर्द भरियनि निमाणनि बोलनि करुणा धाम श्रीराम खे क्यास में पघिराए विधो। अमां खे वन्दनु करे भाकिड़ी पाए चयाई त महिरबानु

अमां ! मांदी न थीउ। मां तुंहिजो आहियां, तो वटि आहियां ऐं तो खां पलु बि परे न थींदुसि। तूं दिलि जाइ करि मुंहिजी जानिब अमां ! जीजलि अमां !

सदां जीअनि मिठी अमां ऐं संदसि जानिबु ब्रिचिड़ो श्रीराम।